

“அன்புக் கராங்கள்”

ஆதரவற்ற குழந்தைகளுக்கான 18 வயது வரை
மாதந்தோறும் ரூ.2000 வழங்கும் கருணை திட்டம்...

பலன் பெற தகுதியுள்ளவர்கள்:

1. பெற்றோர் இருவரையும் இழந்தவர்கள்

2. பெற்றோரில் ஒருவர் இறந்து மற்றொருவர்...

- ❖ குழந்தையை பராமரிக்காமல் கை விட்டு சென்றவராக இருந்தால்,
- ❖ மாற்றுத்திறனாளி மற்றும் மனநலன் பாதிக்கப்பட்டவராக இருந்தால்,
- ❖ சிறையில் இருந்தால்,
- ❖ ஆபத்தான நோய் வாய்ப்பட்டு வாழ்வராக இருந்தால்,

தேவையான ஆவணங்கள்:

1. குடும்ப அட்டை நகல்.
2. குழந்தையின் ஆதார் அட்டை நகல்.
3. குழந்தையின் வயது சான்று நகல்.
4. குழந்தை பெயரில் வாங்கி கணக்கு புத்தக நகல்.

இத்திட்டத்தில் பயன்பெற தகுதியுள்ளவர்கள்

சைதாப்பேட்டை சட்டமன்ற உறுப்பினர் அலுவலக வளாகத்தில்
24.09.2025 புதன்கிழமை
காலை 9.00 மணி முதல் பிற்பகல் 4.00 மணி வரை
சமூக நலத்துறை அலுவலர்களிடம் விண்ணப்பிக்கலாம்.



Santosh designs
99401 80492

அன்புடன்: மா.சுப்பிரமணியன் B.A.,LLB.,

மருத்துவம் மற்றும் மக்கள் நலவாழ்வுத்துறை அமைச்சர் - சென்னை தெற்கு மாவட்டச் செயலாளர்

இடம்: சைதை சட்டமன்ற உறுப்பினர் அலுவலகம்,
ஜோன்ஸ் சாலை, [மாத்நோப்பு பள்ளி அருகில்]

ரூ.25.89 கோடி மதிப்பில் முடிவுற்ற 5 திட்டப்பணிகளைத் திறந்து வைத்தார்!

துணை முதல்வர் உதயநிதி ஸ்டாலின் - ரூ.124 கோடி மதிப்பில் புதிய திட்டப்பணிகளுக்கு அடிக்கல்!

837 பயனாளிகளுக்கு ரூ.10.84 கோடி மதிப்பில்-அரசின் நலத்திட்ட உதவிகள் வழங்கினார்!

சென்னை, செப்.24-

துணை முதலமைச்சர் உதயநிதி ஸ்டாலின் அவர்கள் நேற்று (23.9.2025) விருதுநகர் அரசு மருத்துவக் கல்லூரியில் நடைபெற்ற விழாவில், பல்வேறு துறைகளின் சார்பில் 25.89 கோடி ரூபாய் மதிப்பில் 5 திட்டப்பணிகளைத் திறந்து வைத்து, 124.57 கோடி ரூபாய் மதிப்பில் 9 புதிய திட்டப்பணிகளுக்கு அடிக்கல் நாட்டி, 837 பயனாளிகளுக்கு 10.84 கோடி ரூபாய் மதிப்பில்லான அரசு நலத்திட்ட உதவிகளை வழங்கினார்.

திறந்து வைக்கப்பட்ட முடிவுற்ற பணிகள்!
இந்த நிகழ்ச்சியில் துணை முதலமைச்சர் அவர்கள் வருவாய் மற்றும் பேரிடர் மேலாண்மைத் துறையின் சார்பில் 5.31 கோடி ரூபாய் மதிப்பில் கட்டப்பட்டிருள்ள திருவிஸ்லிபுத்தூர் வட்டாட்சியர் அலுவலகம், நீர்வளத்துறையின் சார்பில் திருச்சுழி வட்டம், கீழ்பெரும்பு கிராமத்தில் 9.27 கோடி ரூபாய் மதிப்பில் கிருதுமால் ஆற்றின் குறுக்கே கட்டப்பட்டிருள்ள அணைக்கட்டு, ராஜபாளையம் நகராட்சியில் உரம் தயாரிக்கும் தளத்தின் மேற்கு, கிழக்குப்பகுதி களில் தலா 85.00 இலட்சம் ரூபாய் மதிப்பில் கட்டப்பட்டுள்ள கட்டுமானங்கள், 40 இலட்சம் ரூபாய் மதிப்பில் ஸ்ரீரெங்கப்பாளையத்தில் அமைக்கப்பட்டுள்ள இணைப்பு சாலை, 2.15 கோடி ரூபாய் மதிப்பில் சிங்கராஜகோட்டை பெரிய தெருப்பழைய பாளையம் குமரன் தெரு காவலர் மைதானம் - மலையடிப்பட்டி ஆர்.ஆர். நகர் ஆகியவற்றை இணைக்கும் வகையில் அமைக்கப்பட்டுள்ள தார்சாலை, 58.00 இலட்சம் ரூபாய் மதிப்பில் திருவனந்தபுரம் 6, 5வது தெருக்களை இணைக்கும் வகையில் அமைக்கப்பட்டுள்ள தார் சாலை, 31.00 இலட்சம் ரூபாய் மதிப்பில் ஸ்ரீரெங்கப்பாளையம் சாலை - சங்கரன் கோவில் 7வது குறுக்குத் தெரு ஆகியவற்றை இணைக்கும் வகையில் அமைக்கப்பட்டுள்ள தார் சாலை, 22.00 இலட்சம் ரூபாய் மதிப்பில் பாரதியார் நகரில் அமைக்கப்பட்டுள்ள தார்சாலை, 3.05 கோடி ரூபாய் மதிப்பில் டி.பி.மில்ஸ் பகுதியில் அமைக்கப்பட்டுள்ள தார் சாலைகள்,

33.00 இலட்சம் ரூபாய் மதிப்பில் திரௌபதியம்மன் கோவில் தெருவில் அமைக்கப்பட்டுள்ள தார்சாலை, ஸ்ரீவில்லிபுத்தூர் நகராட்சியில் 71.00 இலட்சம் ரூபாய் மதிப்பில் அமைக்கப்பட்டுள்ள மூன்று வகுப்பறை கட்டடம் கட்டும் பணி, பிடுமினஸ் சாலை - அசோகநகர் தெரு - பள்ளிவாசல் தெரு - அசோக நகர் முதன்மை சாலை - கல்வணை ஓடைத் தெரு ஆகியவற்றில் சீரமைக்கப்பட்ட சாலைகள்.

விருதுநகர் நகராட்சியில் 35.00 இலட்சம் ரூபாய் மதிப்பில் தங்கமை பெரியசாமிநாடார் மகளிர் நகராட்சி மேல்நிலைப்பள்ளியில் சீரமைக்கப்பட்ட கலையரங்கம், 32.00 இலட்சம் ரூபாய் மதிப்பில் இரயில்வே பீடர் ரோடு - கே.ஆர்.காட்ன் குறுக்குத் தெரு 1வது காலனி - மதுரா கோடல் காலனி - கணேஷ்நகர் 2 ஆகியவற்றை இணைக்கும் வகையில் அமைக்கப்பட்ட தார்சாலைகள், 58.00 இலட்சம் ரூபாய் மதிப்பில் கணேஷ் நகர் 4,5,7 - லட்சுமி காலனி குறுக்குத் தெரு 1 கே.ஆர்.காட்ன் குறுக்குத் தெரு 3 - லட்சுமி காலனி குறுக்குத் தெரு ஆகியவற்றில் அமைக்கப்பட்ட தார்சாலைகள், 50.00 இலட்சம் ரூபாய் மதிப்பில் கே.ஆர்.காட்ன் குறுக்குத் தெரு 1 - கணேஷ்நகர் 3 - குட்செட்ஸ் சாலை - பட்டேல் சாலை ஆகியவற்றில் அமைக்கப்பட்ட தார் சாலைகள், 12.00 இலட்சம் ரூபாய் மதிப்பில் A.S.P.C.C உயர்நிலைப் பள்ளியில் கட்டப்பட்ட சுகாதார வளாகம் என மொத்தம் 25.89 கோடி ரூபாய் மதிப்பில் முடிவுற்ற திட்டப்பணிகளைத் திறந்து வைத்தார்.

அடிக்கல் நாடப்பட்டுள்ள பணிகள்!
இந்நிகழ்ச்சியில் துணை முதலமைச்சர் உதயநிதி ஸ்டாலின் அவர்கள் இளைஞர் நலம் மற்றும் விளையாட்டு மேம்படுத்தலுறையின் சார்பில் விருதுநகர் மாவட்டம், காரியாபாட்டி வட்டம், ஜோகில் பட்டி ஊராட்சி, இராஜபாளையம் வட்டம், மேலப்பாட்டம் கரிசல்குளம் ஊராட்சி, அருப்புக்கோட்டை வட்டம், செட்டிக்குறிச்சி ஊராட்சி ஆகிய 3 இடங்களில் தலா 3 கோடி மதிப்பில் முதலமைச்சரின் சிறுவளையாட்டு அரங்கம் கட்டும் பணிக்கு அடிக்கல் நாட்டினார்.

மேலும், பள்ளிக்கல்வித்துறையின் சார்பில் விருதுநகர் மாவட்டம், செட்டிக்குறிச்சி அரசு மேல்நிலைப்பள்ளியில் 74.00 இலட்சம் ரூபாய் மதிப்பில் மூன்று வகுப்பறை கட்டடம் கட்டும் பணி, நாடார் அரசு மேல்நிலைப்பள்ளியில் 59.00 இலட்சம் ரூபாய் மதிப்பில் இரண்டு வகுப்பறைகள் மற்றும் ஒரு கழிப்பறை கட்டடம் கட்டும் பணி,

வருவாய் மற்றும் பேரிடர் மேலாண்மைத்துறையின் சார்பில் படந்தால் கிராமத்தில் 35.00 இலட்சம் ரூபாய் மதிப்பில் 16 வகுப்பறை ஆய்வாளர் அலுவலகத்துடன் கூடிய குடியிருப்பு கட்டடம் கட்டும் பணி, மருத்துவம் மற்றும் மக்கள் நலவாழ்வுத் துறையின் சார்பில் அருப்புக்கோட்டை தலைமை மருத்துவமனையில் 38.00 இலட்சம் ரூபாய் மதிப்பில் யோகா இயற்கை முறை பிரிவு கட்டடம் கட்டும் பணிகளுக்கும்,

நெடுஞ்சாலைத்துறையின் சார்பில் விருதுநகர் கிருஷ்ணாபுரம் சாலையை 55 கோடி ரூபாய் மதிப்பில் 16 கி.மீ நீளத்திற்கு பாவு தளத்துடன் கூடிய வழித்தடமாக மாற்றி அமைக்கும் பணிக் கும், சிவகாசி மாநகராட்சியில் 58.50 கோடி ரூபாய் மதிப்பில் 6.7 கி.மீ நீளத்திற்கு இரண்டாம் கட்டமாக சுற்றுச்சூழல் அமைக்கும் பணிக்கும் என மொத்தம் 124.57 கோடி ரூபாய் மதிப்பில் 9 பணிகளுக்கு அடிக்கல் நாட்டினார்.

நலத்திட்ட உதவிகள்!

இந்நிகழ்ச்சியில் துணை முதலமைச்சர் அவர்கள் வருவாய் மற்றும் பேரிடர் மேலாண்மைத்துறையின் சார்பில் 5.80 கோடி ரூபாய் மதிப்பில் 400 நபர்களுக்கு இலவச வீட்டுமனைப் பட்டாக்களையும், ஆத்திராவிடர் மற்றும் பழங்குடியினர் நலத்துறையின் சார்பில் 219 நபர்களுக்கு ஆத்திராவிடர் நல இலவச வீட்டுமனை இ - பட்டாக்களையும், கலைஞரின் கனவு இல்லத் திட்டத்தின் கீழ் 2 நபர்களுக்கு வீடுகள் கட்டுவதற்கான ஆணைகளையும்,

தமிழ்நாடு ஆத்திராவிடர் வீட்டு வசதி மற்றும் மேம்பாட்டுக் கழகம் சார்பில் முதலமைச்சரின் ஆத்திராவிடர் மற்றும் பழங்குடியினர் சமூக பொருளாதார

தொழில் முனைவுத் திட்டத்தின் கீழ் 10 நபர்களுக்கு 31.50 இலட்சம் ரூபாய்க்கு நலத்திட்ட உதவிகளையும், தமிழ்நாடு மாநில ஊரக வாழ்வாதார இயக்கம் சார்பில் 16 நபர்களுக்கு 3.13 கோடி ரூபாய்க்கான வங்கி கடன் இணைப்புகளையும், சீர்மரபினர் நல வாரிய உறுப்பினர் அட்டைகளை 50 நபர்களுக்கும், புதிய குடும்ப அட்டை 20 நபர்களுக்கும்,

மாவட்ட மாற்றுத் திறனாளிகள் நலத் துறையின் சார்பில் 2 நபர்களுக்கு ஆவின் பாலகம் அமைக்க தலா ரூ.50,000-மும், 9.45 இலட்சம் ரூபாய் மதிப்பில் 9 நபர்களுக்கு மின்கலத்தால் இயங்கும் சிறப்பு சக்கர நாற்காலிகளையும், மாவட்ட தொழில் மையத்தின் சார்பில் கலைஞர் கைவினைத் திட்டத்தின் 4

நபர்களுக்கு 1.75 இலட்சம் ரூபாய்க்கான மானிய உதவிகளையும்,

அண்ணல் அம்பேத்கர் தொழில் முன்னோடிகள் திட்டத்தின் கீழ் 5 நபர்களுக்கு 27.58 இலட்சம் ரூபாய் மானிய உதவிகளையும், வேலையில்லா இளைஞர்களுக்கான வேலை வாய்ப்பு உருவாக்கும் திட்டத்தின் கீழ் 4 நபர்களுக்கு 4.48 இலட்சம் ரூபாய் மானிய உதவிகளையும், புதிய தொழில் முனைவோர்கள் திட்டத்தின் கீழ் 1 நபருக்கு 4.40 இலட்சம் ரூபாய் மானிய உதவியையும் உள்பட பல்வேறு துறைகளின் சார்பில் 837 பயனாளிகளுக்கு 10.84 கோடி ரூபாய்க்கான அரசு நலத்திட்ட உதவிகளை வழங்கினார்.

இந்நிகழ்ச்சியில் வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ்.ஆர்.ராமச்சந்திரன்,

நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, பாராளுமன்ற உறுப்பினர் கே.நவாஸ்கனி, சட்டமன்ற உறுப்பினர்கள் ஏ.ஆர்.ஆர்.சீனிவாசன், எஸ்.தங்கபாண்டியன், ஜி.அசோகன், சிவகாசி மாநகராட்சி மேயர் திருமதி சங்கீதா இன்பம், என்.ஓ.சுசுமரா, சீர்மரபினர் நலவாரிய துணைத் துணைத் தலைவர் இராசா அருண்மொழி, காவல் கண்காணிப்பாளர் தெ.கண்ணன், த.கா.ப., மாவட்ட வருவாய் அலுவலர், இரா.ராஜேந்திரன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்டனர்.

காஞ்சிபுரம் வடக்கு மாவட்ட 10 வாக்குச்சாவுடி ஒருங்கிணைப்பாளர்கள் கலந்தாலோசனைக் கூட்டம்!

மண்டலப் பொறுப்பாளர் ஆ.இராசா எம்.பி. சிறப்புரை!

மாவட்டச் செயலாளர் தா.மோ.அன்பரசன் வேண்டுகோள்!

தலைமைக் கழகத்தின் அறிவுறுத்தலுக்கு இணங்க காஞ்சிபுரம் வடக்கு மாவட்டத்தில் உள்ள 6 சட்டமன்றத் தொகுதிகளிலும் - தேர்தல் பணிகளை ஆற்றிடுவதற்காக 10 புதுதலுக்கு ஒரு ஒருங்கிணைப்பாளர்கள் என நியமிக்கப்பட்டுள்ள புது ஒருங்கிணைப்பாளர்கள் அந்தந்த பகுதி - ஒன்றிய - நகர - பேரூர் கழகச் செயலாளர்களுடன் இணைந்து சட்டமன்றத் தேர்தல் பணியாற்றுவது சம்மந்தமாக

ஒன்றிய - நகர - பகுதி - பேரூர் கழகச் செயலாளர்கள் மற்றும் 10 புது ஒருங்கிணைப்பாளர்கள் கலந்தாலோசனைக் கூட்டம் இன்று (24.09.2025 புதன்கிழமை) காலை 10.00 மணியளவில், குரோம்பேட்டை ஜி.எஸ்.டி.சாலையில் அமைந்துள்ள ஆனந்தா திருமண மண்டபத்தில் எனது (தா.மோ.அன்பரசன்) தலைமையிலும், மாவட்டக் கழக நிர்வாகிகள் முன்னிலையிலும் நடைபெற உள்ளது.

சட்டமன்றத் தொகுதி பார்வையாளர்கள், மாநகர - பகுதி - ஒன்றிய - நகர பேரூர் செயலாளர்கள், தலைமை செயற்குழு பொதுக்குழு - உறுப்பினர்கள் கழக அணிகளின் மாநில நிர்வாகிகள் - மாவட்ட அமைப்பாளர்கள், உள்ளாட்சி மன்ற பிரதிநிதிகள் மற்றும் 10 புது ஒருங்கிணைப்பாளர்கள் ஆகியோர் இதையே அழைப்பாக ஏற்று கூட்டத்தில் சிறப்பிக்கும் படி அன்புடன் கேட்டுக்கொள்கிறேன்.

அமைச்சர் தா.மோ.அன்பரசன்
செயலாளர், காஞ்சிபுரம் வடக்கு மாவட்ட தி.மு.க.

